

Zaqatalada şəhid Vüsal Ramazanovun xatirəsi anılıb

44 günlük Vətən müharibəsində şəhidlik zirvəsinə ucalan qəhrəman oğullardan biri də Zaqatala rayonunun Yuxarı Çardaxlar kəndindən olan Vüsal Ramazanovdur.

AZƏRTAC xəbər verir ki, şəhidin şəhadətə yüksəlməsinin ildönümü ilə əlaqədar yanvarın 8-də anım mərasimi keçirilib.

Rayon icra hakimiyyətinin məsul şəxsləri, ictimaiyyət nümayəndələri, şəhidin ailə üzv-



ləri və doğmaları, kənd sakinləri onun məzarını ziyarət edərək üzərinə gül dəstələri dü-

züb, ruhuna dualar oxuyublar. Şəhidin ailə üzvləri onlara göstərilən diqqət və qayğıya

görə ölkə rəhbərliyinə minnətdarlıqlarını bildiriblər.

Azərbaycan Silahlı Qüvvələrinin əsgəri olan Vüsal Ramazanov 2020-ci il sentyabrın 27-də başlanan Vətən müharibəsi zamanı Füzuli, Cəbrayıl və Xocavəndin azadlığı uğrunda gedən döyüşlərdə iştirak edib. Qırmızı Bazar qəsəbəsi istiqamətində gedən döyüşlərdə şəhidlik zirvəsinə ucalıb. Onun nəşi Zaqatala rayonunun Yuxarı Çardaxlar kəndində torpağa tapşırılıb.